

राष्ट्रीय भूमि अभिलेख आधुनिकीकरण कार्यक्रम

ई मोजणी आज्ञावली विकसनाकरीता नॅशनल इन्फोर्मॅटीक्स सेंटर
सर्विसेस इंक, दिल्ली यांना निधी मंजूर करणेबाबत

महाराष्ट्र शासन

शासन निर्णय संकीर्ण २०१२/प्र. क्र. २७ /ल-१ सेल

महसूल व वन विभाग

मंत्रालय, मुंबई ४०००३२

दिनांक :- ७ मार्च, २०१२

वाचा - जमाबंदी आयुक्त आणि संचालक, भूमि अभिलेख (म. राज्य), पुणे यांचे क्र. एनएलआरएमपी
१०४/एनएलआरएमपी-१/२०१२, दिनांक १३-०२-२०१२ चे पत्र

शासन निर्णय

जमाबंदी आयुक्त आणि संचालक भूमि अभिलेख (महाराष्ट्र राज्य) पुणे यांच्या अधिनस्त राज्यातील सर्व तालुका स्तरावरील उपअधीक्षक भूमि अभिलेख कार्यालयातून/नगर भूमापन अधिकारी कार्यालयातून जनतेच्या विनंतीनुसार जमीनीची मोजणी केली जाते. जमीनीच्या मुल्यामध्ये वाढ होत असल्याने जमीन मोजणीचे अर्ज मोठ्या प्रमाणात येत आहेत व उपलब्ध भूकरमापकांकडून विहित केलेल्या कालावधीत मोजणी करणे दिवसेंदिवस क्लिष्ट होत आहे. त्या अनुषंगाने मोजणी प्रकरणांच्या व्यवस्थापनाकरीता राष्ट्रीय सूचना विज्ञान केंद्र, पुणे यांचेकडून विभागातील तज्ञ अधिका-यांच्या मार्गदर्शनाखाली **ई मोजणी** ही वेबबेस्ड आज्ञावली विकसित करण्यात आली आहे. ई मोजणी आज्ञावलीद्वारे नागरीकांना मोजणीचा अर्ज ऑन लाईन भरणे, मोजणीसाठी द्याव्या लागणाऱ्या शुल्काचा तपशील, नोंदणी क्रमांक, मोजणी करणा-या कर्मचा-याचे नाव, त्याचा मोबाईल नंबर व मोजणीची तारीख दर्शविणारी पोहोच मिळणे, अर्जदारास मोबाईलवर एस.एम.एस.द्वारेदेखील मोजणीची तारीख मिळणे, त्यांच्या मोजणी प्रकरणांची सदयस्थिती इंटरनेटद्वारे ई-मोजणी आज्ञावलीच्या माध्यमातून पाहता येणे इ. सुविधा मिळत आहेत

२. ही आज्ञावली विकसित करण्यासाठी राष्ट्रीय सूचना विज्ञान केंद्र, पुणे यांचेकडून कंत्राटी तत्वावर चार प्रोग्रॅमर्स घेण्यात आलेले आहेत. ४ प्रोग्रॅमर्सना ६ महिन्याकरीता एकूण रु. ४,८०,०००/- द्यावयाची रक्कम ही नॅशनल केंद्र सर्विसेस इंक, दिल्ली यांना सुपुर्द करण्याबाबत राष्ट्रीय सूचना विज्ञान केंद्र, पुणे यांनी कळविले

आहे. मा. मुख्य सचिव यांच्या अध्यक्षतेखाली दि. ०३/०९/२०१२ रोजी झालेल्या राष्ट्रीय भूमि अभिलेख आधुनिकीकरण कार्यक्रम सनियंत्रण व पुनर्विलोकन समिती तसेच उच्चाधिकार समितीच्या बैठकीत राष्ट्रीय सूचना विज्ञान केंद्र यांचेकडून कंत्राटी तत्वावर घेतलेल्या प्रोग्रॅमर्स यांना राष्ट्रीय भूमि अभिलेख आधुनिकीकरण कार्यक्रमांतर्गत राज्य शासनाच्या निधीतून रु. ४.८० लाख निधी अदा करण्याचा निर्णय झाला.

३. यास्तव ई-मोजणी ही आज्ञावली विकसनाकरीता राष्ट्रीय सूचना विज्ञान केंद्र सर्विसिज इंक., दिल्ली यांना (४ प्रोग्रॅमर्सना ६ महिन्याकरीता दयावयाची रक्कम) एकूण रु. ४,८०,०००/- (रुपये चार लाख ऐशी हजार फक्त) सुपुर्द करण्यास व सदर रक्कम वितरीत करण्यास मान्यता देत आहे.


४. हा खर्च मागणी क्र. सी १, २०२९, जमीन महसूल, पंचवार्षिक योजना अंतर्गत योजना(००)(०६) जमाबंदी आयुक्त आणि संचालक, भूमि अभिलेख (महाराष्ट्र राज्य) पुणे (२०२९ ०८१४)- राष्ट्रीय भूमि अभिलेख आधुनिकीकरण कार्यक्रम (रा.भू.अ.आ.का.) ५० टक्के केंद्र पुरस्कृत योजना (५० टक्के राज्य हिस्सा) -१३ कार्यालयीन खर्च ” या लेखाशीर्षाखाली भागविण्यात यावा.

५. या प्रयोजनासाठी जमाबंदी आयुक्त आणि संचालक, भूमि अभिलेख, महाराष्ट्र राज्य,पुणे हे आहरण व संवितरण अधिकारी म्हणून राहतील. सदर निधीच्या विनियोगासाठी स्वतंत्र लेखे ठेवावेत तसेच खर्चाचा ताळमेळ महालेखापालांकडे देण्याची दक्षता घ्यावी. प्रस्तुत निधीबाबत आर्थिक व भौतिक अहवाल उपयोगिता प्रमाणपत्रासह पाठवावा.

६. हा शासन निर्णय सामान्य प्रशासन विभाग(माहिती तंत्रज्ञान संचालनालय), नियोजन विभाग यांच्या सहमतीने व वित्त विभागाने त्यांच्या अनौपचारिक संदर्भ क्र.७५/२०१२/व्यय १०,दि ०३.०३.२०१२अन्वये दिलेल्या सहमतीने निर्गमित करण्यात येत आहे.

७. हा शासन निर्णय शासनाच्या संकेतस्थळावर उपलब्ध असून त्याचा संगणक सांकेतांक २०१२०३०७०५५१०१३१००१ हा आहे.

महाराष्ट्राचे राज्यपाल यांच्या आदेशानुसार व नांवाने,



(विद्या वांघमारे)

कार्यासन अधिकारी

महसूल व वन विभाग

प्रति,

१. प्रधान सचिव (नियोजन),नियोजन विभाग, मंत्रालय,मुंबई
२. प्रधान सचिव (वित्त), वित्त विभाग, मंत्रालय, मुंबई
३. सचिव(माहिती तंत्रज्ञान), सामान्य प्रशासन विभाग, मंत्रालय, मुंबई
४. जमाबंदी आयुक्त आणि संचालक भूमि अभिलेख (महाराष्ट्र राज्य), पुणे
५. महालेखापाल १ (लेखा व अनुज्ञेयता)/(लेखा परिक्षा), मुंबई
६. जिल्हा कोषागार अधिकारी, जिल्हा पुणे
७. ल-१ सेल कार्यासन (निवडनस्ती), महसूल व वन विभाग, मंत्रालय,